



অকণিৰ জৱাহৰলাল




শ্রীনাৰায়ণ চক্স দাস



গোস্বামী পাবলিচিং কোম্পানী

গুৱাহাটী * শিলচৰ



ভাৰতৰ উত্তৰ পূৱত থকা কাশ্মীৰ পৃথিৱীৰ ভূৰ্গ। গিৰিৰাজ হিমালয় পাহাৰৰ নামনিত থকা এই চহৰ খনৰ প্ৰাকৃতিক দৃশ্য বৰ মনোৰম।

তুমিৰে আবৃত কাশ্মীৰৰ মনোৰম দৃশ্য বোৰ উপভোগ কৰিবৰ কাৰণে পৃথিৱীৰ সকলো ঠাইৰ পৰা মানুহ আহে। চিৰ বসন্ত বিৰাজিত কাশ্মীৰ খন পৃথিৱীৰ অমৰাৱতী।

এবাৰ মোগল বাদচাহ ফাককচিয়াৰ কাশ্মীৰলৈ ফুৰিবলৈ গৈছিল। ৰাজ কাউল নামে এজন সংস্কৃত আৰু পাৰ্চীৰ পণ্ডিত তাত আছিল। ৰাজ কাউলে কাশ্মীৰত তেতিয়া প্ৰাধান্য লাভ কৰিছিল। বাদচাহ ফাককচিয়াৰ যেতিয়া কাশ্মীৰলৈ ফুৰিব যায় তেতিয়া এই ব্ৰাহ্মণ জনে বজাক সেৱা শুশ্ৰূষা কৰে। বজাই ব্ৰাহ্মণ জনৰ গুণত মুগ্ধহৈ তেওঁৰ পৰিয়ালটো দিল্লীলৈ লৈ আহে।

বাদচাহে এই নতুন পৰিয়ালটোক দিল্লীত মাটীবাৰী দি স্থায়ী হিচাবে থাকিবলৈ দিহা কৰি দিয়ে। তেওঁলোক থকা ঠাইৰ চাৰিও কাষেকেইটা মান খাল আছিল। খালক উৰ্দু ভাষাত নহৰ বুলি কয়। কালক্ৰমত তেওঁ লোকৰ কাউল উপাধি নোহোৱা হৈ নেহক উপাধি হয়।

১৮৬১ চনৰ মে মাহৰ ৬ তাৰিখে মতিলাল নেহৰুৰ আগ্ৰাত জন্ম হয়। সেই দিনাই বিশ্বকবি ৰবিন্দ্ৰনাথ ঠাকুৰেও জন্মগ্ৰহণ কৰে।

মতিলাল নেহৰুৰ দেউতাকৰ নাম আছিল গঙ্গাধৰ নেহৰু। মতিলাল নেহৰুৰ জন্মৰ আগতে তেওঁৰ দেউতাকৰ মৃত্যু হৈছিল।

মতিলাল নেহৰুৰ দুজন ককায়েক আছিল। বংশীধৰ নেহৰু আৰু নন্দলাল নেহৰু। এই দুজন ককায়েকৰ আদৰ যত্নতে তেওঁ ডাঙৰ দীঘল হয়। সকলোতকৈ শেষত ওপজা কাৰণে মতিলাল মাকৰ বৰ আলামৰ লাড়ু আছিল।

ছাত্ৰ অৱস্থাৰ পৰাই মতিলাল অত্যন্ত বুদ্ধিমান আৰু মেধাবী ছাত্ৰ আছিল। সকলো কালত তেওঁ ফাৰ্চী আৰু আৰবী শিখিছিল। বাৰ তেৰ বছৰ মানৰ পৰাহে তেওঁ ইংৰাজী শিকা আৰম্ভ কৰিছিল। সকলো কালত তেওঁ বৰ উদ্ধত স্বভাৱৰ ল'ৰা আছিল।

এলাহাবাদ বিশ্ববিদ্যালয়ৰ পৰা তেওঁ বি, এ পৰীক্ষা দিছিল কিন্তু তেওঁ বি, এ পৰীক্ষা পাচ কৰিব নোৱাৰিলে।

বি, এ পৰীক্ষাত কৃতকাৰ্য্য হ'ব নোৱাৰি তেওঁ ল পঢ়িলে। আইন পঢ়াৰ কাৰণে সৰুৰে পৰা তেওঁৰ প্ৰবল ইচ্ছা এটা আছিল।

আইন পৰীক্ষাত তেওঁ প্ৰথম বিভাগত পাচ কৰি সোনৰ পদক লাভ কৰিলে। কানপুৰৰ আদালতত তেওঁ প্ৰথম ওকালতি

আৰম্ভ কৰে। তেওঁ নিজৰ বুদ্ধিৰ দ্বাৰা ওকালতিত সুনাম অৰ্জন কৰে। অলপ দিনৰ ভিতৰতে তেওঁ এজন নাম থকা উকিল হিচাবে নিজকে প্ৰতিস্থা কৰি ললে।

মতিলাল নেহৰু এজন বৰ উগ্ৰপন্থীৰ লোক আছিল। তেওঁ বৰ বিলাসপ্ৰিয় আছিল। ডেকা কালতে তেওঁ বহুত টকা অৰ্জন কৰিছিল।

মতিলাল নেহৰু এজন ঐশ্বৰ্য্যশালী লোক আছিল। নিজৰ ব্যক্তিত্বৰ গুণত বহুত দেশী বিদেশী প্ৰখ্যাত লোক সকল তেওঁৰ সন্নিৱৰ্ত্তিত আছিল।

এলাহাবাদত তেওঁ ডাঙৰ ঘৰ এটা সাজে। এই ঘৰটোৰ নাম তেওঁ “আনন্দ ভৱন” দিয়ে।

॥ দুই ॥

১৮৮৯ চনৰ ১৪ নবেম্বৰ মাহৰ দিনটো ভাৰতবাসীয়ে পাহৰিব নোৱাৰা দিন। এলাহাবাদত মতিলাল নেহৰুৰ ঔৰসত স্বৰূপ ৰাণীৰ গৰ্ভত এটি দেৱ শিশুৱে জন্মগ্ৰহণ কৰে। কি জানি পৃথিৱীত শাস্তি স্থাপনৰ কাৰণেই ভগৱানে এটি দূত পৰিয়াল। এই দেৱদূতটোৰ নামেই হল জয়াহবলাল, হীৰা মুকুতাৰ মণি।

জয়াহবলাল নেহৰু ওপজাতেই সোণ ৰূপৰ চকুত হাত দি

গুপজিছিল। দেউতাক মন্তিলাল নেহৰু এজন বৰ ধনী মানুহ আছিল। তেওঁৰ এজন লৰা আৰু দুজনী ছোৱালী। জৱাহৰলালেই তেওঁৰ একমাত্ৰ পুত্ৰ সন্তান আছিল। গতিকে সৰুৰে পৰা তেওঁ যথেষ্ট মৰম চেনেহৰ মাজত ডাঙৰ দীঘল হৈছিল।

সৰু কালত জৱাহৰলালে দেউতাকে মানুহৰ সৈতে আলোচনা কৰিলে কান পাতি শুনি থাকে। দেউতাকে পতা কথা বিলাক বৰ ডাঙৰ আছিল। কেতিয়াবা কেতিয়াবা দেউতাক উত্তেজিত হৈ যায়। এই বিলাক বেচি ভাগ কথাই আছিল ইংৰাজ সকলোৰ বিৰুদ্ধে। সৰুতে জৱাহৰলাল এই বোৰ কথাৰ আতিগুৰি ধৰিব নোৱাৰিছিল, কিন্তু তেওঁ ডাঙৰ হৈ অহাৰ লগে লগে বুজি উঠিল।

ভাৰতবৰ্ষ তেতিয়া ইংৰাজৰ অধীনত। ইংৰাজ চাহাব বোৰেই আছিল ভাৰতৰ হৰ্তা কৰ্তা। ইংৰাজ বোৰে যি হুকুম দিয়ে ভাৰতীয় মানুহে তাক নতশিৰে পালন কৰিব লাগে।

যদি কোনো ইংৰাজ মানুহে ভাৰতীয় মানুহক হত্যা কৰে তেতিয়া ইংৰাজৰ নিয়মমতে তেওঁ দোষী সাব্যস্ত নহৈ মুক্তি পাইছিল। বেলগাড়ীৰ কোঠা বোৰ ইংৰাজৰ কাৰণে আচুতীয়াকৈ ৰখা হৈছিল। তাত যিমান মানুহৰে ভিৰ হওঁক ইংৰাজে তাত ঠাই পাবই। কোনো ভাৰতীয় মানুহক ইংৰাজৰ লগত উঠিবলৈ নিদিছিল।

ইংৰাজৰ এই বোৰ অত্যাচাৰ দেখি শুনি জৱাহৰলালৰ মন সৰুৰে পৰা ইংৰাজৰ প্ৰতি ঘৃণাত নাক কোচ খাই গৈছিল। তেতিয়াৰ পৰাই তেওঁৰ মনত দেশপ্ৰেমৰ ভাব এটা ফুটি উঠিছিল।

সৰু কালৰ পৰাই ৰামায়ণ মহাভাৰতৰ বীৰত্বপূৰ্ণ কাহিনী বোৰ শুনি জৱাহৰলালৰ মন আনন্দত নাচি উঠে।

মতিলাল নেহৰু এজন ৰাজ কৰ্মচাৰী লোক আছিল। দিনৰ দিনটো তেওঁ নিজ কৰ্তব্যত ব্যস্ত হৈ থাকে। গধূলি তেওঁক লগ পাবলৈ বহুত বন্ধু বান্ধৱ তেওঁৰ ওচৰলৈ আহে। গোটেই এলাহবাদতে তেওঁৰ নাম আছিল। কেতিয়াবা কেতিয়াবা তেওঁ লোকে কোৱা কথা বাৰ্তা বোৰ জৱাহৰলালে চুবকৈ শুনি থাকিলে দেউতাকে ধৰিনি আঠুৰ ওপৰত বহুৱাই ৰাখে।

দিনটোৰ কাৰণে তেওঁ কামলৈ ওলায়গলে জৱাহৰলালক চোৱাৰ ভাব তেওঁৰ ঘৈনীয়েক স্বৰূপবাণীৰ হাতত দি যায়। সৰু লৰা ছোৱালীয়ে খেলাধুলা কৰি ভাল পায়, কিন্তু স্বৰূপ বাণীয়ে জৱাহৰলালক কেতিয়াও বাহিৰ ওলাব নিদিয়ৈ। ঘৰত থাকোতেও তেওঁৰ খেলা ধুলা কৰিবৰ কাৰণে সঙ্গী নাছিল।

তেওঁ লোকৰ ঘৰত এজন মুন্সী আছিল। তেওঁৰ নাম আছিল মোবাবক আলি। এই বৃদ্ধ মুন্সী জনে জৱাহৰলালক বৰ মৰম কৰে। জৱাহৰলালৰ ঘৰত থাকি আমনি লাগিলে তেওঁৰ ওচৰলৈ আহি সান্তনা লভিছিল।

জৱাহৰলালৰ আগত তেওঁৰ পুৰণী বীৰ, বীৰাঙ্গণা বোৰৰ কাহিনী সাধু কথা আকাৰে কৈছিল। কেতিয়াবা কাহিনী বোৰ কৈ থাকোতে মুন্সীয়ে চকু চলচলীয়া কৰি কান্দি দিয়ে। শিশু জৱাহৰলালেও এই কাহিনী বোৰ শুনি মুগ্ধ হৈ গৈছিল।

জৱাহৰলালৰ মনত এই মুন্সী জন পুৰনি সাধুকথাৰ ভৰাল আছিল। তাৰ পাচত জৱাহৰলালৰ এই বোৰ গল্প শুনাটো এটা অভ্যাসত পৰিণত হল। ঘণ্টাৰ পাচত ঘণ্টা ধৰি তেওঁ একান্ত মনে এই গল্প বোৰ শুনি যায়। ৰাঙ্গীৰ বাণী লক্ষ্মী-ৰাজীৰ আত্মদানৰ গল্প শুনি জৱাহৰলালৰ চকুলো ওলাইছিল। নিজৰ জন্মভূমিৰ কাৰণে জীৱন আত্মত্যাগ দিয়া বীৰাঙ্গণা পৃথিৱীৰ বুৰঞ্জীত বিৰল। বাণী লক্ষ্মীৰাজীৰ চৰিত্ৰই জৱাহৰলালক শিকালে নিজৰ জন্মভূমিৰ তুলনাত মানুহৰ জীৱন তুচ্ছ। দেশৰ সেৱা কৰাই মানুহৰ প্ৰধান কৰ্তব্য।

জৱাহৰলালে সৰুৰ পৰাই ঘৰৰ ভিতৰতে আবদ্ধ হৈ থকা কাৰণে সুবিধা পালেই তেওঁ বাহিৰলৈ যায়। এলাহাবাদৰ অশ্বাৰোহী সৈন্য বাহিনীৰ এজন চোৱাবীৰ লগত তেওঁ প্ৰত্যেক দিনাই ঘৰৰ পৰা পলায় ঘোৰাত উঠিবলৈ গৈছিল। এদিনাখন তেওঁ ঘোৰাৰ পৰা পিচলি পৰিল। তেতিয়া ঘোৰা পোৱালিটোৱে জৱাহৰলালক তাতে এৰি ঘৰ পালেহি।

ইপিনে দেউতাকে জৱাহৰলালক বিচাৰি ফুৰিব ধৰিলে।

তেওঁৰ লগত বহুত মানুহ বিচাৰিবলৈ গৈছিল, পাচে বাটত তেওঁক পাই ঘৰলৈ আহে।

মহাপুৰুষ সকলোৰ জীৱন বুজুৱা মেলি চালে দেখিবলৈ পাওঁ যে তেওঁ লোকে কি বৰকম পিতৃমাতৃৰ ভক্তি কৰিছিল। জৱাহৰলাল নেহৰুৱেওঁ সকলোৰে পৰা পিতৃ মাতৃক অত্যন্ত ভক্তি আৰু ভয় কৰিছিল।

॥ তিনি ॥

মাক দেউতাকৰ মৰম চেনেহত জৱাহৰলাল ডাঙৰ দীঘল হৈ আহিব ধৰিলে। সৰুতে জৱাহৰলালক স্কুললৈ নপঠিয়াই ঘৰতে পঢ়োৱাৰ ব্যবস্থা কৰে। এজনী ইউৰোপীয় শিক্ষয়িত্ৰীয়ে হল জৱাহৰলালৰ আদি শিক্ষা-দাত্ৰী।

তাৰ পাচত তেওঁক ফাডিনেণ্ড, টি, ব্ৰক্স নামৰ এজন গৃহ শিক্ষক আহি পঢ়ুৱাবলৈ আৰম্ভ কৰে। তেতিয়া জৱাহৰলালৰ বয়স ১১ বছৰ। বিজ্ঞান আৰু ইংৰাজী ভাষাটো খুব ভালকৈ তেওঁৰ পৰা জৱাহৰলালে আয়ত্ত্ব কৰে। এই জন শিক্ষকেই তেওঁক পাশ্চাত্য দেশৰে কিছু শিক্ষা দিয়ে। প্ৰায় তিনি বছৰ জৱাহৰলালে এফ, টি, ব্ৰক্সৰ অধীনত শিক্ষা লাভ কৰে। ইংৰাজী ভাষা কাহিনী বোৰ পঢ়ি সকলোৰে পৰাই তেওঁৰ বৰ ভাল লাগিছিল।

দেউতাক মতিলাল নেহৰুৱে ভাবিলে বিজ্ঞান আৰু ইংৰাজী শিক্ষাই লৰাক প্ৰকৃত শিক্ষা দিব নোৱাৰে গতিকে তেওঁ হিন্দি আৰু সংস্কৃতো তেওঁক শিকাবৰ কাৰণে ইচ্ছা কৰে। কিন্তু জৱাহৰলালৰ সংস্কৃত শিক্ষাত একেবাৰে জ্ঞান নাই। এই ভাষাটো তেওঁ টান পাইছিল।

দেউতাকৰ ইচ্ছাত সংস্কৃত আৰু হিন্দিৰ কাৰণে এজন বুঢ়া পণ্ডিত জৱাহৰলালক পঢ়ুৱাবৰ কাৰণে নিয়োগ কৰিলে। এই বুঢ়া পণ্ডিত জনে অবশেষত জৱাহৰলালক সংস্কৃত ভাষাৰ কিছু আভাস দিয়ে।

বিজ্ঞানৰ আচৰিত বহুশ্ৰু বিলাকৰ কথা পঢ়ি ব্যৱহাৰিক ভাবে সেই বোৰ পৰীক্ষা কৰি চাবলৈ তেওঁৰ ইচ্ছা হল। তেওঁ পৰীক্ষাগাৰ এটা সজায় তাতেই পদাৰ্থ বিজ্ঞান আৰু ৰসায়ন-বিজ্ঞানৰ পৰীক্ষা নিজে কৰি আনন্দ পাইছিল।

গৃহ শিক্ষকৰ অধিনত পঢ়া শুনা কৰি জৱাহৰলাল বহুত জ্ঞান আৰোহণ কৰিলে। তাৰ পাচত দেউতাকে তেওঁক বিলাতলৈ পঠাবৰ দিহা কৰে।

১৯০৫ চনৰ মে মাহত জৱাহৰলাল বিলাতলৈ শিক্ষা লাভৰ কাৰণে যায়। তেতিয়া তেওঁৰ বয়স ১৫ বছৰ মাথোন। তেওঁক বিলাতত থৈ আহিবৰ কাৰণে দেউতাক মতিলাল নেহৰু, মাক

আৰু তেওঁ সৰু ভনীয়েক দুজনীও বিলাত লৈ যায়। যে ৱাহৰ শেষৰ ফালে তেওঁলোক লণ্ডন পালেগৈ।

সেই সময়ত ইংলণ্ডত মাত্ৰ দুখন নাম কৰা কলেজ আছিল। এখন হল ষ্টেটন আৰু আনখন হেৰো। ধনী মানুহৰ লবাই হে ইয়াত পঢ়িব পাৰিছিল। জৱাহৰলাল এজন সম্ভ্ৰান্ত পৰিয়ালৰ লোক দেউতাকে তেওঁক হেৰো বিশ্ববিদ্যালয়ত নাম ভৰ্তি কৰি দিয়ালে।

জৱাহৰলালক হেৰোত নাম ভৰ্তি কৰি দি তেওঁলোক বিলাতৰ পৰা ঘূৰি আহে। লেটিন ভাষা ভালকৈ নাজানিছিল কাৰণে তেওঁ প্ৰথমতে তলৰ শ্ৰেণীত ভৰ্তি হ'ব লগা হল। কিন্তু পঢ়া শুনাতে তেওঁ চোকা আছিল কাৰণে অলপ দিনৰ ভিতৰতে ওপৰলৈ হুলি দিয়ে।

জৱাহৰলালে বেছ মনোযোগেৰে তাত পঢ়া শুনা কৰিব বিলে। তেওঁ এজন মেধাৱী আৰু তীক্ষ্ণ বুদ্ধিৰ ল'ৰা আছিল। হেৰো বিশ্ববিদ্যালয়ত তেওঁ এজন নাম কৰা ছাত্ৰ হৈ উঠিল চাকৈয়ে হেৰো বিশ্ববিদ্যালয়ৰ অধ্যাপক সকল জৱাহৰলালৰ পাণ্ডিত্যত আচৰিত হল।

তেওঁ লোকে আগতে ভাবিছিল যে ভাৰতীয় মানুহ বোৰ ৰুচি বুদ্ধিমান আৰু শিক্ষিত নহয়, কিন্তু জৱাহৰলালে ইংলণ্ডত গৈ প্ৰমাণ কৰি দিলে যে ভাৰতীয় ছাত্ৰৰও যথেষ্ট জ্ঞান বুদ্ধি আছে।

১৯০৫ চনত ইংলণ্ডত সাধাৰণ নিৰ্বাচন হয়। সাধাৰণ

নিৰ্বাচনৰ কথা বতৰা বোৰ জৱাহৰলালৰ বৰ ভাল লাগিছিল। তেওঁও স্তুবিধা পালে লগৰ লগৰীয়া বোৰৰ সৈতে ৰাজনীতিৰ বিষয়ে নানান আলোচনা হৈছিল।

এদিনাখন শ্ৰেণীত অধ্যাপক আহি লৰা বোৰক সাধাৰণ নিৰ্বাচনৰ বিষয়ে এটা প্ৰবন্ধ লিখিব দিয়ে। অধ্যাপক জনৰ উদ্দেশ্য আছিল লৰা বিলাকৰ ৰাজনৈতিক জ্ঞান কিমান তাক পৰীক্ষা কৰা। ছাত্ৰ সকলে লিখিবলৈ আৰম্ভ কৰিলে। জৱাহৰলালেও বহি নাথাকি লিখিবলৈ ধৰিলে। অবশেষত সকলো বোৰ ছাত্ৰই লিখা প্ৰবন্ধবোৰ পৰীক্ষা কৰি দেখা গল যে জৱাহৰলালৰ প্ৰবন্ধটোৱে আটাইতকৈ ভাল হৈছে। আনকি মন্ত্ৰী সকলোৰ নামও উল্লেখ কৰিছে।

হেৰোত থাকি জৱাহৰলালৰ বৰ ভাল লাগিছিল। তেওঁৰ ঠাই ডোখৰ বৰ ভাল লগা হল। লগুনত থাকিও সদায়ে তেওঁ ভাৰতবৰ্ষৰ খবৰ পাই আছিল। তেওঁ তাত নিয়মিয়াকৈ ইংৰাজী বাতৰি কাকত পঢ়িছিল। হেৰো বিশ্ববিদ্যালয়ৰ পৰা তেওঁ কেম্ব্ৰিজ বিশ্ববিদ্যালয়ৰ ট্ৰিনিটি কলেজৰ বিজ্ঞান শাখাত ভৰ্তি হয়। তেওঁ তাত ৰসায়ন, ভূবিদ্যা, আৰু উদ্ভিদ বিদ্যা অধ্যয়ন কৰে। কিন্তু তেওঁৰ জ্ঞানৰ হেপাহ এই তিনিটা বিষয়তে আৱদ্ধ নাছিল। কেইটা মান বিষয় তেওঁ এনেয়ে পঢ়ি জ্ঞান লভিছিল।

কেম্ব্ৰিজ বিশ্ববিদ্যালয়ত ভাৰতীয় ছাত্ৰ বিলাকৰ এটা সঙ্ঘ

আছিল। সজ্ঞাত নানা ধৰণৰ ৰাজনৈতিক আলোচনা হয়। ইয়াতেই জৱাহৰলালৰ তিনিজন ৰাজনৈতিক নেতাৰ লগত পৰিচয় হয়। তেওঁ লোক হল ৰিপিনচন্দ্ৰ পাল, লাজপৎ ৰায়, আৰু গোপালকৃষ্ণ গোখলে। এই কেইজন মানুহৰ পৰা জৱাহৰলালে ৰাজনৈতিকতাৰ বহুখিনি আভাষ পায়।

কেন্দ্ৰীয় বিশ্ববিদ্যালয়ত পঢ়ি থাকোতে তেওঁৰ ভাব এটা আহিল ভবিষ্যতে কি হবগৈ। তেওঁ এবাৰ ভাবিলে যে ভবিষ্যতৰ জীৱনটো তেওঁ চিভিল চাৰ্ভিচ কৰিয়ে কটাব। কিন্তু তেতিয়া চিভিল চাৰ্ভিচৰ জাকজমকতা মানুহে ভাল না পাইছিল। তথাপিও তেওঁ চিভিল চাৰ্ভিচৰ পৰীক্ষা দিলে হেতেন কিন্তু তেতিয়াও জৱাহৰলালৰ বয়স কম আছিল। আনহাতে পৰীক্ষা দিব লাগিলে আৰু এবছৰ ইংলণ্ডত থাকিব লাগিব। এইবোৰ কাৰণত তেওঁৰ পঢ়িবলৈ ইচ্ছা নহল।

১৯১০ চনত জৱাহৰলাল ডিগ্ৰী পৰীক্ষা সূখ্যাতিৰে পাছ কৰে। তেওঁ এই পৰীক্ষাত দ্বিতীয় বিভাগত প্ৰথম স্থান লাভ কৰে।

১৯১২ চনত আইন পৰীক্ষাও তেওঁ পাছ কৰে। সূদীৰ্ঘ ৭ বছৰ কাল বিলাতত থকাৰ পাচত তেওঁ নিজ মাতৃভূমি ভাৰতবৰ্ষলৈ ঘূৰি আহে।

। চাৰি ।

নিজদেশলৈ ঘূৰি আহি তেওঁ দেউতাকৰ লগত একেলগে ওকালতি কৰিবলৈ আৰম্ভ কৰিলে। তেওঁ উচ্চ ন্যায়ালয়ত ভৰ্তি হ'ল। প্ৰথম অৱস্থাত তেওঁৰ ব্যৱসায়টোও ভাল লাগিল। কিন্তু লাহে লাহে তেওঁ এই ব্যৱসায়টোৰ প্ৰতি ভাল নলগা হৈ আহিল। তেওঁৰ ভাব হ'ল যে এই ব্যৱসায়টো বুদ্ধিজীৱী মানুহৰ পক্ষেহে ভাল আছিল। ওকালতি কৰাৰ পৰা জীৱনটো তেওঁৰ সেমেকা সেমেকা লাগিবলৈ ধৰিলে। কাৰণ বিলাতত তেওঁ যিটো পাৰিপাশ্চিকতাৰ মাজেৰে দিনবোৰ কটাইছিল ইয়াত আহি সেই পাৰিপাশ্চিকতা পোৱা নাছিল।

তেতিয়া ভাৰতবৰ্ষ ইংৰাজৰ অধীনত। ইংৰাজ সকলেই ভাৰতৰ ভাগ্যবিধাতা। কিন্তু ইংৰাজ সকলোৰ বিৰুদ্ধাচৰণ কৰি ভাৰতত এটা দল গঢ়ি উঠিছে। সেই দলটোৰ নাম হ'ল কংগ্ৰেছ।

সকলে পৰা জৱাহৰলালে কংগ্ৰেছ দলটোৰ প্ৰতি এটা বিশেষ আকৰ্ষণ আছিল। তেওঁ কংগ্ৰেছৰ অন্তৰ্ভুক্ত হ'ল। তাৰ পাচত তেওঁ কংগ্ৰেছৰ সভা সমিতিত যোগ দিব ধৰিলে।

এনেকৈ থাকি আমনি লাগিলে কেতিয়াবা জৱাহৰলাল চিকাৰ কৰিবলৈ যায়। চিকাৰ কৰি তেওঁ বৰ ভাল পাইছিল। এদিনাখন নেহৰু চিকাৰ কৰিবৰ কাৰণে বন্দুক হাতত লৈ হাবিলৈ

চিকাৰত জীৱজন্তু হত্যা কৰাটো তেওঁৰ কিন্তু লক্ষ্য নাছিল। দৰাচলতে—তেওঁ অহিংসা চিকাৰী বুলিয়ে খ্যাতি আছিল। কিন্তু এদিনাখনৰ চিকাৰৰ ঘটনা এটাই তেওঁৰ চিকাৰৰ প্ৰতি থকা হেপাহত চেচা পানী ঢালিলে।

হাৰিত তেওঁ হৰিণা পোৱালি এটা লগ পালে। লগে লগে বন্দুকটোৱাই হৰিণা পোৱালিটোলৈ গুলি মাৰিলে। তেওঁৰ গুলি অব্যৰ্থ। গুলি খাই হৰিণা পোৱালিটো দৌৰি আহি তেওঁৰ ভৰিত পৰিল। তাৰ অলপপৰ পাচতে পোৱালিটো মৰি থাকিল।

হৰিণা পোৱালিটো মৰাত দুটা ডাঙৰ হৰিণা আহি সজল-নয়নে জৱাহৰলালৰ পিনে চাব ধৰিলে। মৃত্যু লৈ সিহঁতৰ ভয় নাই। এনেকুৱা কৰুণ দৃশ্য এটা দেখি জৱাহৰলালে কান্দি দিলে। চিকাৰৰ স্পৃহা তেওঁৰ নোহোৱা হল। এই কৰুণ দৃশ্যটোৰ কথা তেওঁ জীৱনত পহৰা নাছিল।

১৯১৪ চনৰ প্ৰথম মহাসমৰৰ পাচৰ পৰাই দেশত বণ ভেৰি বাজি উঠিল। ইংৰাজৰ শাসনৰ ওৰ পেলাবলৈ চাৰিওফালে আন্দোলন হব ধৰিলে। দেশমাতৃৰ কাতৰ আহ্বানত হাজাৰ হাজাৰ দেশপ্ৰেমিক জাগ্ৰত হৈ উঠিল।

জৱাহৰলালৰ মনত মাতৃভূমিৰ পৰাধীনতাৰ ছবি ভাঁহি উঠিল। কেনেকৈনো ভাৰতৰ স্বাধীনতা আনিব পাৰি তেওঁ তাৰে চিন্তা কৰিব ধৰিলে।

বিলাতত পঢ়ি থাকোঁতেই জৱাহৰলালে গ্যাৰিবল্ডীৰ জীৱনী এখন পুৰস্কাৰ হিচাবে পায়। এই জীৱনীখন জৱাহৰলালে খুব মনোযোগেৰে পঢ়ি শেষ কৰিলে। জীৱনীখন পঢ়ি উঠি জৱাহৰলালৰ গ্যাৰিবল্ডীৰ প্ৰতি শ্ৰদ্ধাত আপোনা আপুনি মূৰ দোঁ খাই গৈছিল। গ্যাৰিবল্ডীৰ জীৱনীয়ে জৱাহৰলালৰ জীৱনৰ নতুন অধ্যায়ৰ সূচনা কৰে। গ্যাৰিবল্ডীয়ে খণ্ড খণ্ড হোৱা ইটালিক একতাৰ ডোলেৰে বান্ধিছিল। তেওঁৰ দৰে বীৰপুৰুষ তেতিয়া ইটালিত নাছিল।

১৯১৬ চনত লক্ষ্ণৌ নগৰত কংগ্ৰেছ অধিবেশন বহে। মহাত্মা গান্ধী দক্ষিণ আফ্ৰিকাৰ পৰা আহি এই অধিবেশনত যোগ দিয়ে। জৱাহৰলাল আৰু মহাত্মা গান্ধীৰ প্ৰথম সাক্ষাত ইয়াতে হয়।

॥ পাচ ॥

১৯১৬ চনত জৱাহৰলালৰ কনলা নেহৰুৰ সৈতে বিয়া হয়। দিল্লী নগৰীত এই বিবাহ সমাধা হয়। জৱাহৰলালৰ দৰে কনলা নেহৰুৰো পূৰ্বপুৰুষসকল কাশ্মীৰৰ মানুহ আছিল।

মতিলাল নেহৰুৰ আদেশত বিয়াৰ পাচতে নবদম্পতি কাশ্মীৰলৈ কুৰিবলৈ যায়। কাশ্মীৰৰ পাহাৰবোৰৰ সৌন্দৰ্য্যউপভোগ কৰাই আছিল এই যাত্ৰাৰ মূল উদ্দেশ্য। সৰুৰে পৰা তিব্বতৰ

হিম্মে ভৰা পাহাৰবোৰ বগাবলৈ জৱাহৰলালৰ বৰ ইচ্ছা আছিল। নিজৰ পৰিবাৰ কমলাক সম্বন্ধীয় ভায়েক এজনৰ ঘৰত থৈ তেওঁ পাহাৰী অঞ্চলবোৰ ভ্ৰমণ কৰি ফুৰিছিল।

তিব্বত মালভূমিলৈ যোৱা বাট, ঠেক, নিৰ্জন আৰু পিচল। এনেকুৱা বাটেৰে ভ্ৰমণ কৰাটো বৰ কষ্টকৰ। তথাপিও তেওঁলোক ওপৰলৈ উঠিব ধৰিলে। প্ৰাকৃতিক এই নিৰ্জন দৃশ্য-বিলাক দেখি জৱাহৰলালৰ মনটো অদ্ভুত ধৰণে ভাল লাগিছিল।

এবাৰ অম্বৰনাথলৈ যোৱা ভ্ৰমণৰ কথা জৱাহৰলালৰ মনত চিৰদিন থাকিব। জাজিলা পাচৰ পৰা অম্বৰনাথ বেচি দূৰ নহয়, আঠ মাইলহে মাথোন। কেম্পৰ সৰু দল এটা পৰ্ব্বতৰ ওপৰলৈ আগবাঢ়ি গৈ থাকিল। স্থানীয় ভেৰাৰখীয়া এটাই তেওঁলোকক বাট দেখুৱাই দিয়াত সহায় কৰিলে।

বছীৰ সহায়েৰে তেওঁলোক কেইবাটাও তুযাৰে আবৃত সৰু সৰু পাহাৰৰ শৃঙ্গ পাৰ হল। কিন্তু তেওঁলোক যিমানে ওপৰলৈ যাবলৈ ধৰিলে সিমানে কষ্ট বেচি হৈ আছিল। ওপৰলৈ যোৱাটো বৰ টান হল। তেওঁলোকৰ লগত যোৱা কেইজনৰ বোজা বেচি নাছিল যদিও তেওঁলোকৰ নাকে মুখে তেজ ওলাবলৈ ধৰিলে। তেওঁলোকৰ উশাহ-নিশাহ লোৱাত বৰ কষ্ট হল। লাহে লাহে বৰফ পৰিব ধৰিলে। বৰফ পৰি বাটবোৰ অত্যন্ত পিচল হল। তেওঁলোকৰ বৰ ভয় লাগিল। তথাপিও মৰণত

শৰণ দি গৈ থাকিল। প্ৰায় বাৰ ঘণ্টা সময় একেবাহে পৰ্বত বগোৱাৰ পাচত তেওঁলোকে পৰিশ্ৰমৰ পুৰস্কাৰ পালে। তেওঁলোকে বিচৰা ঠাই ডোখৰ পালে। মনৰ আনন্দতে আকৌ আগুৱাই গল, কিন্তু এবাৰ এটা আচৰিত ঘটনা ঘটিল। জৱাহৰলালে এটা বৰফৰ দম্বৰ ওপৰত ভৰিখন দিবলৈহে পালে তৎক্ষণাত বৰফবোৰ তললৈ বহি স্তব্ধৰ দৰে গাত এটা হৈ পৰিল।

জৱাহৰলালৰ ভাগ্য ভাল আছিল। কোনোমতে তেওঁ জৰি এদালত ধৰি সাৰিল, নহলে তেওঁ একেবাৰে অটল গহ্বৰত পৰিল-হেঁতেন।

এই ঘটনাৰ পাচৰ পৰা তেওঁলোক আগুৱাই নগৈ তাৰ পৰাই ঘূৰি আহিল।

॥ ছয় ॥

জৱাহৰলাল কাশ্মীৰৰ পৰা আহি দিল্লী পালেহি। দেশৰ মানুহবোৰ তেতিয়া অশান্ত অৱস্থাত। মানুহবোৰে স্বাধীনতাৰ আন্দোলনত যোগ দিছে। ১৯১৯ চনত অমৃতসৰত কংগ্ৰেছৰ অধিবেশন বহে। এই অধিবেশনত মতিলাল নেহৰুৱে সভাপতিত্ব কৰিছিল।

মহাত্মা গান্ধী প্ৰথম বাৰৰ কাৰণে এইখন কংগ্ৰেছ অধিবেশনত যোগ দিয়ে। গান্ধীৰ পৰামৰ্শ মতে অধিবেশনে কেইটামান

প্ৰস্তাব গ্ৰহণ কৰিলে। মানুহৰ আগ্ৰহ আৰু উদ্দীপনা দেখি মহাত্মাই বৰ সুখ পালে। ১৯১৯ চনৰ এক আগষ্টত গান্ধীয়ে অসহযোগ আন্দোলনৰ উদ্বোধন দিবস বুলি ঘোষণা কৰিলে।

তাৰ পাচৰ পৰাই গোটেই দেশতে আন্দোলনৰ জুই জ্বলি উঠিল। হৰতাল, সভা, শোভাযাত্ৰা আদিয়ে ইংৰাজৰ শাসনৰ-গাদী কঁপাই দিলে। বহুতো আন্দোলনকাৰীৰ ওপৰত গুলী চলোৱা হ'ল। পুলিচৰ লাঠিৰ কোৱত বহুত মানুহ পীড়িত হ'ল। কিন্তু জনতা তেতিয়াও শান্ত নহৈ বৰ উত্তেজিত হৈ হৈ উঠিল।

দেশৰ এনেকুৱা পৰিস্থিতিত জৱাহৰলালৰ মনও বিদ্রোহী হৈ উঠিল। দেশমাতৃৰ আহ্বান তেওঁ শুনিলে। মহাত্মা গান্ধীৰ বাণীবোৰ তেওঁ বৰ মনোযোগেৰে শুনিলে। দেউতাকৰ সৈতে তেওঁ কেইবা বাৰো মহাত্মাৰ লগত দেখা সাক্ষাৎ হয়। মতিলাল নেহৰুৰ অনুৰোধত মহাত্মা এবাৰ এলাহাবাদলৈও আহিছিল। মতিলাল নেহৰু আৰু মহাত্মাৰ মাজত আন্দোলনৰ বিষয়ে বহুত আলোচনা হয়। জৱাহৰলালে তেতিয়া দেউতাক আৰু মহাত্মাৰ কথা-বতৰাবিলাক শুলি আন্দোলনত তেওঁও যোগ দিম বুলি স্থিৰ কৰে।

১৯২০ চনৰ এক আগষ্টৰ দিনাখন গোটেই ভাৰততে অসহযোগ আন্দোলন কৰাৰ ঠিক হ'ল। কিন্তু দুৰ্ভাগ্য বশতঃ

সেই দিনাই ভাৰতমাতৃয়ে আদৰ্শবান পুত্ৰ এজন হেৰুৱাই।
বোম্বেত মহামান্য তিলকৰ মৃত্যু হয়।

তিলকৰ মৃত্যুৰ বাতৰি পাই মহাত্মা গান্ধী বোম্বেলৈ যায়।
এলাহবাদৰ পৰা জৱাহৰলাল নেহৰুও এই দেশপ্ৰেমিকজনক
শেষ দেখা কৰিবৰ কাৰণে বোম্বেলৈ যায়। বোম্বেত মহাত্মাৰ
লগত জৱাহৰলালৰ দেখা হয়।

সেই সময়ত এলাহবাদত এখন সভা হৈছিল। এই সভাখন
পতাইছিল ইংৰাজ শাসকসকলৰ বিৰুদ্ধে। “ইংৰাজৰ
অত্যাচাৰ বন্ধ কৰিব লাগে” এইটো প্ৰস্তাব সভাত গৃহিত হয়।
সভাত সভাপতি আছিল তেজ বাহাদুৰ। তেজ বাহাদুৰ জৱা-
হৰলালৰ দেউতাকৰ বন্ধু আছিল। জৱাহৰলালৰ প্ৰতিভা আৰু
দেশপ্ৰেমৰ কথা তেওঁ আগৰ পৰাই জানে। তেওঁ সভাত
জৱাহৰলালক বক্তৃতা এটা দিবৰ কাৰণে কয়।

সভাপতিৰ কথা শুনি জৱাহৰলাল বৰ বিপাণ্ডত পৰিল।
ইমান ডাঙৰ সভাত তেওঁ আগতে কেতিয়াও বক্তৃতা দিয়া নাই।
জৱাহৰলালৰ বুকু কপি উঠিল।

সভা আৰম্ভ হোৱাত তেজ বাহাদুৰে ঘোষণা কৰিলে যে এই
বাৰ যুবক জৱাহৰলালে কেই আঘাৰ মান কৰ। জৱাহৰলাল
নিকপায় হৈ ঠিয় হল। সভাৰ সকলো মানুহৰ চকু জৱাহৰলালৰ
ওপৰত। সকলো মানুহে এই যুবকজনৰ কেই আঘাৰ মান কথা
শুনিবৰ কাৰণে বৈ আছে।

জৱাহৰলালে মনতে ভাবি থৈছিল যে তেওঁ হিন্দীতে বক্তৃতা দিব, কাৰণ হিন্দী ভাষা প্ৰায় সকলো মানুহে বুজি পায়। তেওঁ হিন্দীত বক্তৃতা দিম বুলি ঠিয় হ'ল। কিন্তু আচৰিত কথা তেওঁৰ মুখৰ পৰা এটাও হিন্দী কথা নোমাল। ইংৰাজী ছু আঘাৰ মান কথা ওলাল যদিও তেওঁৰ গাৰে ঘাম ওলাবলৈ ধৰিলে। বুকু মুখ তেওঁৰ বগা পৰিল।

জৱাহৰলালৰ এনেকুৱা দুৰ্গতি দেখি সভাৰ মানুহবোৰে হাঁহিব ধৰিলে। এই বাৰ জৱাহৰলালে আকৌ-বেচি কৈহে লাজ পালে।

তেতিয়া কোনেও ভবা নাছিল যে এই যুৱকজনে গৈ এসময়ত এজন পৃথিৱীৰ ডাঙৰ বক্তা হ'ব। ভাৰতৰ জনগণে এই যুৱকজনৰ বক্তৃতাৰ দ্বাৰা চেতনা লভিব।

মহাত্মা গান্ধীৰ নেতৃত্বত তেতিয়া সমগ্ৰ ভাৰতবাসীয়ে ইংৰাজৰ বিৰুদ্ধে বিক্ষোভ প্ৰদৰ্শন কৰে। তেতিয়া ইংৰাজসকলে ভাৰতীয় বিক্ষোভকাৰীক এ শিকনি দিবৰ কাৰণে লাউলাট এক্ট নামে এখন আইন কৰে। এই আইনৰ দ্বাৰা ইংৰাজসকলে ভাৰতীয় মানুহক বিনা বিচাৰে শাস্তি দিব পাৰিছিল।

১৯২০ চনত কংগ্ৰেছৰ অধিবেশন বহে। দেশৰ ডাঙৰ ডাঙৰ নেতাবোৰে এই অধিবেশনত যোগ দান দিলে। এই অধিবেশনতে

মহাত্মা গান্ধীয়ে ভাৰতীয় মানুহৰ কল্যাণৰ কাৰণে এটা নতুন নীতি বাহিৰ কৰে। ইয়াৰ নাম হ'ল অসহযোগ আন্দোলন।

এই আন্দোলনৰ মূল মন্ত্ৰ, হল অহিংসা, অহিংসাৰ দ্বাৰা ভাৰতৰ হেৰা স্বাধীনতা ফিৰাই অনাটোৱে হল এই নীতিৰ মূল উদ্দেশ্য। মহাত্মাৰ এই সাৰমন্ত্ৰ নীতিত ভাৰতৰ জনসাধাৰণে এটা নতুন শক্তি লাভ কৰিলে।

এটা মহৎ উদ্দেশ্য আৰু স্বাধীনতাৰ অদম্য হেপাহত ভাৰতৰ মানুহবোৰ উত্তেজিত হৈ উঠিল। বাইজে কোনো দ্বিধা বোধ নোহোৱাকৈ আগ বাঢ়ি গল। আগৰ যি অত্যাচাৰত ভয় আৰু নিৰাশ ভাব আছিল এতিয়া সম্পূৰ্ণৰূপে মানুহবোৰৰ নোহোৱা হল। পুলিচৰ লাঠি আৰু গুলি চালনাক কোনেও কেৰেপ নকৰা হল।

বাইজৰ আন্দোলনে বহুতো ব্ৰিটিশ বিষয়াৰ ধৈৰ্য্যচ্যুতি ঘটালে। তথাপিও শান্তি পূৰ্ণভাবে আন্দোলন কৰা কাৰণে তেওঁলোকে তাক দমন কৰিবলৈ কোনো বাট না পালে। ইংৰাজ নেতা সকলে অহিংসা নীতিক বিশ্বাস নকৰিছিল। তেওঁলোকে ভাবিছিল যে ই এটা কৌশল হৈ মাথোন। ইয়াৰ অন্তৰালত এটা বিৰাট গোপন ষড়যন্ত্ৰ লুকাই আছে। এই ষড়যন্ত্ৰ এদিন ভাষণ হিংসামূলক ভাবে আত্ম প্ৰকাশ কৰিব।

১৯২১ চনটো আন্দোলনৰ বছৰ বুলিয়ে ধৰিব পাৰি। বহুতো

ঘটনাই ইংৰাজ শাসক সকলোক ধৈৰ্য্যচ্যুতি ঘটাইছিল। এই বছৰতে খেতিয়কসকলৰ আহুকাল আৰু বনুৱাশ্ৰেণীৰ আন্দোলনে মূৰ দাঙি উঠিছিল। কিন্তু মহাত্মাৰ অনুবোধত এই আন্দোলনে শাম কাটিলে।

গান্ধীৰ ব্যক্তিত্বত জৱাহৰলাল আকৃষ্ট হৈছিল। ১৯২১ চনতে বহুত মানুহ গেন্ডাৰ হয়। আলি ভাই ককাই দুজনৰ দীঘলীয়া কাৰাদণ্ড হয়। তেওঁলোকৰ অপৰাধ আছিল ইংৰাজৰ বিৰুদ্ধে বক্তৃতা দিয়াতো। যি বক্তৃতাৰ কাৰণে তেওঁলোকক গেন্ডাৰ কৰিছিল হাজাৰ হাজাৰ মানুহে সেই বক্তৃতাৰোৰ আভাৱ ধৰিলে। জৱাহৰলালৰ ওপৰতো ইংৰাজৰ সেনা চকু পৰিল। বহুদিন আগৰে পৰা তেওঁক ইংৰাজে চকু দি আছিল।

১৯২১ চনৰ শেষৰ পিনে ইংলণ্ডৰ কৌৱৰ ভাৰতলৈ আহে। ইংৰাজ চৰকাৰে কৌৱৰক অভ্যর্থনা জনাবৰ কাৰণে ডাঙৰ আয়োজন কৰে। কিন্তু কংগ্ৰেছ দলে কৌৱৰৰ অভ্যর্থনা ব্যৰ্থ কৰিবলৈ ব্যৱস্থা হাতত ললে।

যিদিনা কৌৱৰ ভাৰতলৈ আহিছিল সমগ্ৰ ভাৰততে সেই দিনা হৰতাল হৈছিল। কংগ্ৰেছে মানুহবোৰক অনুৰোধ কৰিছিল যে ইংলণ্ডৰ কৌৱৰক কোনো প্ৰকাৰে সহায় সহযোগ নকৰে। কৌৱৰ যলৈ গৈছিল তাতে দেখিছিল হৰতাল, আৰু নিৰ্জন আলিবাট। তেওঁ এলাহবাদলৈ যাবৰ দিনা গোটেই

নগৰখন মৰিশালিৰ দৰে নিমাত নিতাল। কলিকতাতো তেওঁৰ একে অবস্থা।

ভাৰতীয় মানুহৰ এনেবোৰ কাৰ্য্যত কৌৰবে বৰ লাজ পালে।

তাৰ পাচৰ পৰাই বিশেষকৈ যুক্ত প্ৰদেশ আৰু কলিকতাত গ্ৰেপ্তাৰ আৰু কাৰাদণ্ড চলিবলৈ ধৰিলে। এই দুখন দেশৰ প্ৰধান প্ৰধান কৰ্ম্মী আৰু নেতাসকল জেললৈ গল। জেললৈ যাবলৈ মানুহ নিজে আগবাঢ়ি আহিল।

যি বিলাক মানুহে কেতিয়াওঁ কংগ্ৰেছৰ ৰাজনৈতিক আন্দোলনত যোগ দিয়া নাছিল সেইবিলাক মানুহৰ গাতো উদ্দীপনাৰ ঢোঁ-লাগিল। তেওঁলোকেওঁ নিজকে ধৰি নিবলৈ গা পাতি দিলে।

অবশেষত এনেকুৱা ঘটনা হল পুলিচৰ লৰীত ডেকা লৰা বিলাকে হেচা মাৰি ধৰেগৈ আৰু পুলিচবোৰে নামি যাবলৈ কলেওঁ নেনামে। প্ৰত্যেক দিনাই ই লৰীৰ পাচত সি লৰী মানুহ হৰ্ষধ্বনী আৰু আনন্দ মনৰে জেইলত সোমাইছে। ইপিনে জেলৰ মানুহ ৰাখিবলৈ ঠাই নাই। জেলকৰ্ত্তীপক্ষ বিমোৰত পৰিল। অৱশেষত গেপ্তাৰ কৰা কাৰ্য্য বন্ধ কৰি দি বচা বচা মানুহ কিছুমানহে গ্ৰেপ্তাৰ কৰিব ধৰিলে। এই বাবেই জৱাহৰলালক প্ৰথম বাৰৰ কাৰণে গেপ্তাৰ কৰিলে। জেলত কিছুদিন থকাৰ পাচত তেওঁকো মুক্তি দিয়ে।

১৯২২ চনত জৱাহৰলালক আকৌ গ্ৰেপ্তাৰ কৰে। তেওঁৰ অপৰাধ আছিল হৰতালৰ বিজ্ঞাপন মাগুহৰ মাজত বিলাই মাগুহ-বোৰক ঐক্য বদ্ধ কৰা। সেইবাৰ তেওঁৰ দেউতাককো জেলত দিয়ে। পিতা পুত্ৰ দুয়ো জেলৰ ভিতৰত।

জেলত থকা তিনি মাহ মানৰ পাচত জৱাহৰলালে গম পালে যে তেওঁক বোলে ভুলতে জেল দিয়া হৈছে, গতিকে তেওঁক মুক্তি দিলে। দেউতাকৰ জেলৰ ভিতৰত এৰি থৈ তেওঁ বৰ দুখেৰে জেলৰ পৰা ওলায় আহে।

॥ সাত ॥

জেলৰ পৰা ওলায় ১৯২৩ চনৰ পৰা জৱাহৰলাল নেহৰু জাতীয় আন্দোলনত জঁপিয়াই পৰিল। ১৯২৩ চনতে তেওঁ এলাহাবাদৰ মিউনিসিপেলিটিৰ চেয়াৰমেন হিচাবে নিৰ্বাচিত হয়। সেই সময়তে বহুতো কংগ্ৰেছী চেয়াৰমেন নিৰ্বাচিত হল।

তেওঁ নিখিল ভাৰত কংগ্ৰেছ কমিটিৰো সম্পাদক আছিল। বাইজৰ কামত খাটোতে তেওঁ নিজৰ কথা ভাবিবলৈ অকনো সময় নাপাইছিল।

১৯২৩ চনত পঞ্জাবৰ শিখ সকলোৰ লগত চৰকাৰৰ সঘনে সংঘৰ্ষ হৈছিল। ইংৰাজসকলে পঞ্জাবৰ মহাৰাজক গাদীচ্যুত কৰি এজন ইংৰাজ বিষয়াক পঞ্জাবৰ নাভাৰ শাসক নিযুক্ত-

কৰিলে। ইংৰাজৰ এইবোৰ কাৰ্য্যত পঞ্জাবৰ নানা ঠাইত আন্দোলন হয়।

শিখসকলে তেতিয়া ভাৰতীয় কংগ্ৰেছৰ সম্পাদক জৱাহৰলালক ঘটনাটো অস্থসন্ধানৰ কাৰণে আহ্বান জানায়। জৱাহৰলালেও কেইজনমান সহকৰ্মী লৈ পঞ্জাবলৈ বাওনা হল।

জৱাহৰলাল গৈ লাভাত উপস্থিত হল। জৱাহৰলাল যোৱাৰ লগে লগে তাৰ শাসক জনৰ পৰা নিৰ্দেশ আহিল যে তেওঁলোক যাতে নাভাৰ এলেকাৰ ভিতৰত নোসোমায়।

জৱাহৰলাল নেহৰুৱে তেতিয়া নিভীক ভাৱে উত্তৰ দিলে “আমি আন্দোলন কৰিবলৈ অহা নাই দৰ্শক হে”।

জৱাহৰলালৰ এই উত্তৰ শুনি ইংৰাজ শাসক জনৰ খং উঠিল। জৱাহৰলালৰ ওপৰত প্ৰতিশোধ লবলৈ তেওঁ পুলিচ পঠিয়াই দিলে। বিয়লি বেলিকা পুলিচ আহি জৱাহৰলাল আৰু তেওঁৰ সঙ্গী দুজনক গ্ৰেপ্তাৰ কৰিলে।

নাভা জেলৰ কোঠাএটাত তিনিওজনকে বখা হৈছিল। তিনিওজন যড়যন্ত্ৰকাৰী বুলি অভিহিত কৰা হল। তেওঁ লোকক আটুৱৈ বহুৰ কৈ কাৰাদণ্ডৰ ৰায় দিলে।

জৱাহৰলালে তেতিয়া ৰায়ৰ নকল এটা খুজি পথিয়ালে। ৰায়ৰ নকলটো কিন্তু তেওঁলোকে দিবলৈ সন্মত নহল। সেই দিনা গধূলি জেল চুপাৰিণ্টেণ্ডেণ্টে তেওঁলোকক মাতিনি বৃটিছ

শাসকৰ এখন আদেশ পত্ৰ দেখুৱালে। তাত তেওঁলোকক নাঙা এৰি যাবলৈ কোৱা আছে আৰু কোনো অনুমতি নহলে নাঙাৰ ভিতৰলৈ সোমোৱাটো বাধা আছে।

তাৰ পাচত তেওঁলোকক এৰি দিয়া হল। নাঙা জেলত থাকোতে জৱাহৰলাল সান্নিপাত জ্বৰত ভুগে। জ্বৰৰ কাৰণে তেওঁৰ শৰীৰ অতি দুৰ্বল হৈ পৰে। তেওঁ দুৰ্বল হৈ পৰি থকা স্বত্তেও বিচনাত পৰি নাথাকিছিল। তেতিয়া তেওঁ দৈনন্দিন আৰু পাৰিপাশ্বিকতাৰ হাত সাৰি দেশৰ কথা মুকুলি মূৰীয়াকৈ চিন্তা কৰিবৰ বেচিহে সুবিধা পাইছিল।

১৯২৫ চনত জৱাহৰলালৰ পৰিবাৰ কমলা নেহৰুৰ টান নৰিয়া হয়। তেতিয়া তেওঁ লক্ষ্ণৌৰ এখন হস্পিতালত চিকিৎসা-ধীন হৈ থাকে। কিন্তু লক্ষ্ণৌত কমলা ভাল নহল। অবশেষত কমলাক চুইজাৰলেণ্ডলৈ নি চিকিৎসা কৰাটোকে ঠিক কৰিলে। বহুত দিনৰ মূৰত জৱাহৰলাল বাহিৰলৈ যাবলৈ পাই খুব ভাল পালে। জৱাহৰলাল আৰু কমলাৰ লগত তেওঁলোকৰ ছোৱালী ইন্দিৰা, ভনিয়েক আৰু ভনি জোৱাইও গৈছিল।

ইউৰোপত থকা সময় খিনি জৱাহৰলালে বৰ শান্তিৰে কটায়। ইপিনে কমলাইও কিছু ভাল পায়। কমলাই ভাল পোৱা কাৰণে তেওঁক লৈ ইংলণ্ড, ফ্ৰান্স আৰু জাৰ্মানীলৈ ফুৰিবলৈ যায়। তাও থকাত কমলা সম্পূৰ্ণ আৰোগ্য হয়।

অবশেষত এ বছৰ ন মাহ সময় বিদেশত থাকি ভাৰতলৈ তেওঁ উলতি আহে।

ইউৰোপত জৱাহৰলালৰ এটা 'ডাঙৰ উপকাৰ' হল। সেইটো হৈছে তেওঁৰ বহল দৃষ্টিভঙ্গি। তেওঁ অনুভব কৰিলে যে এতিয়া তেওঁ বহুত বহল দৃষ্টি ভঙ্গিৰে চাব পৰা হৈছে। তেওঁ ভাবিলে যে লোকৰ শাসনৰ পৰা মুক্তি পোৱাটো সচাকৈয়ে বৰ ডাঙৰ কথা, কিও অহিংসা পথেৰে আগ বাঢ়ি গলে নিশ্চয় তেওঁ লোকে পৰাধীনতাৰ মুক্তিলাভ কৰিব পাৰিব।

ইউৰোপৰ পৰা অহাৰ পাচত তেওঁৰ একান্ত ইচ্ছা আছিল যে, তেওঁ কিছু দিন গাওঁত থাকি গাওঁলীয়া জীৱনৰ এটা চমু আভাস লব। কাৰণ স্বাধীনতা আনিব লাগিলে গাওঁৰ মানুহেই আনিব লাগিব। এই কথা মহাত্মা গান্ধীয়ে দঢ়াই দঢ়াই কৈছিল। কিন্তু জৱাহৰলালৰ ইচ্ছা পূৰণ নহল। তেওঁ আকৌ কংগ্ৰেছৰ কামত লাগিব লগাত পৰে।

সেই বাৰ মাদ্ৰাজত কংগ্ৰেছ অধিবেশন হয়। জৱাহৰলাল গৈ মাদ্ৰাজ পালে গৈ। তাত তেওঁ কেইটামান বৰ মূল্যবান প্ৰস্তাব দাঙি ধৰে। এই প্ৰস্তাব কেইটাৰ দৃষ্টি ভঙ্গি নতুন আছিল। বহুতো কংগ্ৰেছী মানুহে প্ৰস্তাব কেইটা ভাল পালে। বিশেষকৈ ভাৰতৰ পূৰ্ণ স্বাধীনতাৰ প্ৰস্তাবটোৱে অতি গুৰুত্বপূৰ্ণ আৰু প্ৰধান আছিল।

মাদ্ৰাজৰ অধিবেশনত মহাত্মা গান্ধীও উপস্থিত আছিল। গান্ধীয়ে আলোচনাত যোগ দিয়া নাছিল। গান্ধীৰ পৰামৰ্শ মতেহে কিন্তু কাৰ্যবোৰ হৈছিল। জৱাহৰলালে গান্ধীৰ পৰামৰ্শ নোহোৱাকৈ কোনো কাম নকৰিছিল।

মিছেচ এনি বেচান্টে এই প্ৰস্তাব কেইটা বৰ ভাল পালে আৰু তাক কাম্য কৰিবৰ কাৰণে জৱাহৰলালক কংগ্ৰেছৰ সম্পাদক হবলৈ টানি অনুৰোধ কৰিছিল।

ঠিক সেই সময়তে বৃটিছ প্ৰতিনিধি চাইমন চাহাব ভাৰতলৈ আহিছিল। তেতিয়া কংগ্ৰেছ অধিবেশনত চাইমন চাহাবক গ্ৰহণনা দিয়া হয়। আৰু অনতি পলমে চাইমানে ভাৰত ত্যাগ কৰিব লাগে বুলি প্ৰস্তাব এটা লোৱা হয়। কিন্তু এই সকলো বোৰ গুৰু দায়িত্ব কাম ললে জৱাহৰলাল।

১৯২৮ চনটো ভাৰত বুৰঞ্জীৰ নৱজাগৰণৰ এটা মনত ৰাখিবলগীয়া বছৰ। দেশৰ ৰাজনৈতিক কাৰ্যবোৰ চাৰিওফালে ভালকৈ চলিছিল। সকলো ঠাইতে নতুন উৎসাহেৰে জনসাধাৰণ জাগ্ৰীত হৈ পৰিল। দেশৰ সকলো মানুহৰ গাতে আন্দোলনৰ বা লাগিল। কাৰখানাৰ বন্ধুৱা, খেতিয়ক, ডেকা, শিক্ষিত এই সকলোবোৰৰ মাজত চেতনা আহিল।

খেতিয়ক সকলোৰ মাজতো আন্দোলনৰ মনোভাব দেখা দিলে। তেওঁলোকৰ প্ৰতিবাদ সভা ঘনাই হবলৈ ধৰিলে।

খেতিয়কসকলে লগ লাগি বিক্ষোভ প্ৰদৰ্শন কৰিব ধৰিলে। আনকি চাইমন চাহাব য'লৈ যায় তাতে বিক্ষোভ আৰম্ভ হয়। সমবেত জনতাই “চাইমন ঘূৰি যোৱা” আদি ধ্বনিৰে চিয়াৰিবলৈ ধৰিলে। চাইমন যি ঠাই লৈ গৈছিল সেই ঠাইতেই ক'লা পতাকা দেখুৱাই তেওঁক অসন্মান কৰিছিল।

জবাহৰলালৰ দেউতাক মতিলাল নেহৰুও এই সময়তে ইউৰোপৰ পৰা ঘূৰি আহে। ইউৰোপৰ পৰা আহিয়ে তেওঁ সন্মিলনত যোগ দিয়ে। তেওঁ শাসনতন্ত্ৰ ৰচনা আৰু সমস্যা সমাধানৰ কাৰণে এখন কমিটি কৰে। এই কমিটিটোৰ নাম হল নেহৰু কমিটি।

জবাহৰলাল এই কমিটিটোৰ সদস্য নাছিল যদিও কংগ্ৰেছৰ সম্পাদক হিচাবে তেওঁ বহুত কাম কৰিব লগাত পৰিছিল।

পঞ্জাবত লালা লাজপত বায়ৰ নেতৃত্বত চাইমন চাহাবৰ বিৰুদ্ধে বিক্ষোভ কৰা হৈছিল। বিক্ষোভকাৰীক ছত্ৰ ভঙ্গ কৰাৰ কাৰণে পুলিচে লাঠি চলাব লগাত পৰিছিল। হাজাৰ হাজাৰ নবনাবীয়ে এই বিদ্ৰোহত যোগ দিয়ে। পুলিচৰ লাঠি চালনাক কোনেও মন নকৰিলে।

লালাজীয়ে আছিল এই আন্দোলনৰ প্ৰধান নেতা। এজন ইংৰাজ ডেকা পুলিচে লালাজীক বৰকৈ মাৰ ধৰ কৰে। বেতোৰ তেওঁৰ বুকুত বেয়াঠেক আঘাত কৰে। কিন্তু লালাজীৰ অনুৰোধ

ৰক্ষা কৰি জনতাই হিংসামূলক উপায় লোৱা নাছিল। আনকি তেওঁ শান্ত ভাবে ঠিয় হৈ থাকোতেওঁ পুলিছে আহি তেওঁক প্ৰহাৰ কৰে।

ইয়াৰ ফলত এই ঘটনাৰ কেইদিনমানৰ পাচতে লালাজীৰ মৃত্যু হয়।

লালাজীৰ ওপৰত কৰা অমানুষিক অত্যাচাৰৰ বাতৰি দেশৰ চাৰিওফালে বিপনি পৰিল। এই বাতৰি পাই বিক্ষোভৰ জুই আকৌ দুগুনেহে জ্বলি উঠিল। লক্ষ্ণৌ নগৰত বিৰাট সভা বহি স্থিৰ কৰিলে যে দেশৰ সকলো ঠাইতে শোভাযাত্ৰা কৰিব লাগে।

এনেবোৰ নানা কাৰণত জৱাহৰলালক গ্ৰেপ্তাৰ কৰাৰ কথা চলিল। বাতৰি কাকতবিলাকেও এই আশঙ্কাৰ কথা উলুকিয়াই-ছিল। বহুতো বন্ধু-বান্ধবৰ পৰা তেওঁ সাৱধান হৈ থাকিবলৈ চিঠি পায়।

জৱাহৰলালৰ জীৱনত জেইললৈ যোৱাটো একো নতুন কথা নাছিল। জেললৈ যোৱাতো তেওঁ সামান্য কথা বুলিহে ধৰি লৈছিল। জেলেই তেওঁৰ ঘৰ বুলি ভাবি লৈছিল।

১৯২৯ চনৰ ৩১ ডিচেম্বৰ দিনা মাজৰাতি কংগ্ৰেছৰ সৰ্ব-সম্মতি ক্ৰমে পূৰ্ণ স্বাধীনতাৰ প্ৰস্তাৱ গৃহীত হল। ২৬ জানুৱাৰীৰ দিনটো সমগ্ৰ ভাৰততে স্বাধীনতা দিবস হিচাবে পালন কৰাৰ সিদ্ধান্ত হল।

দেশৰ মানুহৰ উৎসাহ আৰু উদ্দীপনা দেখা গল। সকলো ঠাইতে হাজাৰ হাজাৰ মানুহে শান্তিপূৰ্ণ ভাবে স্বাধীনতাৰ সঙ্কল্প ললে। জৱাহৰলাল আৰু মহাত্মা গান্ধীয়ে ভাবিলে যে দেশৰ মানুহৰ এতিয়াহে আচল কৰ্ত্তব্য আহি পৰিছে।

জৱাহৰলালৰ দেউতাকে গান্ধীৰ লগত পৰামৰ্শ কৰি তেওঁলোকৰ নিজা আনন্দ ভৱনটো দেশৰ নামত উচৰ্গা কৰি “স্বৰাজ ভৱন” নাম দিলে। তেওঁলোকৰ ঘৰটোৱে এতিয়া কংগ্ৰেছৰ প্ৰধান কেন্দ্ৰ হ'ল। তাৰ এটা অংশত হাসপাতাল এখনও স্থাপন কৰা হ'ল।

নাইনিতাল জেইলৰ পৰা ওলাই আহি জৱাহৰলালে এলাহ-বাদত এটা বক্তৃতা দিয়ে। এই বক্তৃতাত তেওঁ ইংৰাজবিলাকক বৰকৈ গৰিহনা দিয়ে। এই অপৰাধৰ বাবে তেওঁক বিদ্ৰোহী বুলি অভিহিত কৰা হয়। তেওঁক ১৮ মাহ কাৰাদণ্ড আৰু ৫০০ টকা জৰিমনা কৰা হ'ল। এই বাবকে ধৰি তেওঁৰ মুঠ পাচ বাৰ ফাটেক হয়।

জৱাহৰলালৰ গ্ৰেপ্তাৰৰ কথা নবীয়াপাটীত পৰি থকা কমলা নেহৰুৰ কানত পৰে। কমলাই এই বাতৰি পাই বৰ শোক পালে।

১৯৩১ চনৰ ১ জানুৱাৰীৰ দিনা কমলাও জেললৈ আহিল। তেওঁৰ অপৰাধ হৈছিল যি বক্তৃতাৰ কাৰণে তেওঁৰ স্বামীক জেল

দিয়া হৈছিল সেই বস্তুতাবোৰ তেওঁ মানুহৰ মাজত পাঠ কৰিছিল।

২৬ জানুৱাৰীৰ দিনা জৱাহৰলালে জেলৰ পৰা মুক্তি পায়। জেলৰ পৰা আহোঁতে তেওঁৰ দেউতাকৰ টান নৰিয়া। দেউতাকে মহাত্মা গান্ধীক লগ পাবৰ কাৰণে ব্যাকুল হৈ পৰিল। অৱশেষত মহাত্মা তেখেতৰ নৰিয়া হোৱা খবৰ পাই এলাহবাদলৈ আহিল। মহাত্মাক পায় তেওঁ বৰ আনন্দিত হল।

নৰিয়াপাটীত থাকিয়ে তেওঁ শেহাই শেহাই কলে “গান্ধীজী মই জানিছো মই স্বৰাজ দেখিবলৈ নাপাম, কিন্তু মই জানো আপুনি স্বৰাজ আনিব পাৰিব”।

মতিলাল নেহৰু যুত্থ শয্যাত পৰি থাকোঁতেই প্ৰায় সকলো ঠাইৰে মানুহবোৰ আহি দেখা কৰিছিল। অৱশেষত ৬ ফ্ৰেব্ৰুৱাৰীৰ দিনা তেওঁৰ জীৱন বস্তু নুমাই গল। ভাৰতৰ এজন সিংহ পুৰুষে মনৰ অতৃপ্ত আকাঙ্ক্ষা লৈ মৰ্ত্যৰ পৰা আতৰি গল।

সেই দিনাই হাজাৰ হাজাৰ মানুহৰ সৈতে দেউতাকৰ মৰা শটো এলাহবাদলৈ লৈ গল। গঙ্গাৰ পাৰত অগনন মানুহৰ সমাগম হল। মহাত্মা গান্ধীও তেতিয়া জৱাহৰলালৰ লগত আছিল।

অৱশেষত চকুৰ পাৰতে মতিলাল নেহৰুৰ দেহ জুইয়ে দাহন

কৰিলে। দেউতাক মৰাত বহুত মানুহে জৱাহৰলাললৈ সান্ত্বনা বাণী পথালে।

দেউতাকৰ মৃত্যুৰ তিনি মাহ পাঁচত জৱাহৰলাল নেহৰু নিজৰ শাৰীৰিক আৰু মানসিক বিজ্ঞানৰ কাৰণে তেওঁৰ পত্নী আৰু জীয়েকক লৈ লক্ষা দ্বীপলৈ যায়।

। আঠ ।

ভাৰতৰ স্বাধীনতা সংগ্ৰামত জৱাহৰলাল নেহৰুৰ অৱদান ভাৰতবাসীয়ে পাহৰিব নোৱাৰে। নিজৰ জীৱন বিপন্ন কৰিও তেওঁ দেশৰ মঙ্গলৰ হকে কাম কৰিছিল। সংগ্ৰামেই আছিল জৱাহৰলালৰ জীৱনৰ পণ। সৰুৰে পৰা যদিও তেওঁ লাহ বিলাহত ডাঙৰ-দীঘল হৈছিল তথাপিও তেওঁ সাধাৰণ মানুহৰ কথাও চিন্তা কৰিছিল।

দেশৰ কাম আৰু চিন্তা কৰাত জৱাহৰলালৰ সোঁ হাত স্বৰূপ আছিল লালবাহাদুৰ শাস্ত্ৰী। লালবাহাদুৰ শাস্ত্ৰীও এজন অতি নিস্বার্থ দেশকৰ্ম্মী আছিল। তেওঁ জৱাহৰলালৰ ইমান আপোন আছিল যে বহুত ভিতৰুৱা কথাও তেওঁক কৈছিল।

এজন ডাঙৰ মানুহৰ লৰা হিচাবে জৱাহৰলালে জীৱনত বহুত কাম কৰিবলৈ পাবিলেহেঁতেন। ইংৰাজৰ অধীনত তেওঁ কাম কৰা হলে তেওঁ বজাৰ দৰে থাকিলেহেঁতেন। কিন্তু তেওঁ

ভাৰিছিল যে পৰাধীন জীৱনৰ কোনো মূল্য নাই। পৰৰ গোলামি কৰা আৰু পৰাধীন জীৱনৰ মান দণ্ড একে। সেই কাৰণে তেওঁ সকলো সা হুবিধাকে জলাঞ্জলি দি দেশৰ জাতীয় আন্দোলনত জঁপিয়াই পৰিছিল।

কৰ্ম্মই আছিল জৱাহৰলালৰ জীৱনৰ একমাত্ৰ ব্ৰত। জীৱনৰ শেষ লৈকে তেওঁ অতিপাত পৰিভ্ৰম কৰিছিল। মহাত্মা গান্ধী তেওঁৰ জীৱনৰ একমাত্ৰ আদৰ্শবান পুৰুষ আছিল। গান্ধীক তেওঁ দেবতাৰ দৰে পূজা কৰিছিল। গান্ধীৰ অহিংসা ধৰ্ম্ম তেওঁ মানি লয়।

স্বদেশী আন্দোলনত লিপ্ত হোৱা ভালে মান সম্ভ্ৰান্তলোকৰ ঘৰ বাৰী আৰু জাতীয় অনুস্থানৰ কাৰ্য্যালয় আদি চৰকাৰে দখল কৰি বাজেআপ্ত কৰিছিল। ব্ৰিটিছ চৰকাৰে জৱাহৰলালৰ দেউতাক মতিলাল নেহৰুৱে আয় কৰা ধনৰ ওপৰত বহু টকাৰ আশ্ব কৰ লগায়। জৱাহৰলালে কিন্তু এই আয় কৰ দিবলৈ অস্বীকাৰ কৰে, কিন্তু অৱশেষত চৰকাৰে তেওঁৰ আৰু ভনৌয়েকৰ গাড়ী দুখন বাজেআপ্ত কৰি বিক্ৰী কৰে। অত্যাচাৰী ব্ৰিটিছ চৰকাৰ ইমানকো ফাস্ত নাথাকিল। নেহৰুৰ মাককওঁ সিহঁতে ঘৰৰ পৰা বাহিৰ কৰি দিলে।

সেই সময়ত জৱাহৰলাল জেলৰ ভিতৰত। বাতৰি কাকতত

যেতিয়া জৱাহৰলালে এইবোৰ কথা পঢ়িবলৈ পায় তেতিয়া তেওঁৰ অন্তৰ অগ্নিৰ দৰে জ্বলি উঠিল।

তথাপিও তেওঁ ধৈৰ্য্য ধৰিছিল। নিজৰ এনেকুৱা বিপদ-বিঘিনিকো আওকান কৰি জৱাহৰলালে দেশৰ সেৱা কৰিছিল।

১৯৪২ চনৰ ৮ আগষ্টৰ দিনা কংগ্ৰেছে এটা প্ৰস্তাৱ গ্ৰহণ কৰে। এই প্ৰস্তাৱটো হল ব্ৰিটিছসকলে ভাৰতবৰ্ষ ত্যাগ কৰিব লাগে নহলে আন্দোলনে গুৰুতৰ ৰূপ ধাৰণ কৰিব বুলিও জাৰুকি দিলে।

ভাৰতবাসীয়ে নিজৰ ঘৰৰ মজিয়াত বিদেশীশাসকৰ অত্যাচাৰ কেতিয়াওঁ সহ নকৰে। এই আইন বাহিৰ হোৱাৰ পাচ দিনাই বাতি পুৱা চৰকাৰে, মহাত্মা গান্ধী, জৱাহৰলাল নেহৰু, চৰ্দাৰ বল্লভ ভাই পেটেল, মোলানা আব্দুল কালাম আজাদ আদি আন্দোলনৰ প্ৰধান নেতাসকলোক গ্ৰেপ্তাৰ কৰিলে।

কৰ্ণেল এমেৰিয়ে ঘোষণা কৰিলে যে ভাৰতৰ স্বাধীনতাৰ আন্দোলন যি মানে ডাঙৰ নহওক তেওঁ দমন কৰিহে এৰিব। এই উদ্দেশ্যে তেওঁ ৰাজনৈতিক বন্দীৰ ওপৰত গুলী চালনা, হাৰপিট, আদি কৰিব ধৰিলে। বহু ৰাজনৈতিক নেতা বন্দী হল।

১৯৪৫ চনত সকলো বন্দীকে মুক্তি দিয়া হয়। এই সময়তে ভাৰতৰ নিৰ্বাচন হৈ যায়। বৰ স্মৰণ কৰা যে এই নিৰ্বাচনত ৮

খন প্ৰদেশত কংগ্ৰেছে সংখ্যা গৰিষ্ঠতা লাভ কৰে। এই ৮ খন প্ৰদেশত কংগ্ৰেছী মন্ত্ৰী সভা গঠন হল।

জৱাহৰলাল নেহৰুও দেশৰ মানুহৰ এনেকুৱা সন্মতি দেখি আনন্দত আত্মহাৰা হৈছিল।

১৯৪৭ চনৰ ৩ জুনত ভাৰতৰ গৱৰ্ণৰ জেনেৰেল লৰ্ড মাউণ্ট-বেটেনে ব্ৰিটিছ মন্ত্ৰীসভাৰ অনুমতিত ভাৰতবৰ্ষক স্বাধীনতা দিবলৈ ঠিক কৰে। কিন্তু মহাত্মা জৱাহৰলাল আদিয়ে স্বাধীনতাৰ যি সপোন দেখিছিল সেই সপোন নফলিয়ালে।

অৱশেষত ১৯৪৭ চনৰ ১৫ আগষ্টত ভাৰতবৰ্ষক হিন্দুস্থান আৰু পাকিস্তান হিচাবে দুভাগ কৰি স্বাধীন বুলি ঘোষণা কৰিলে। ভাৰতৰ আকাশত অন্ধকাৰৰ কালিমা স্তান হৈ পোহৰে দেখা দিলে।

সুদীৰ্ঘ কাল পৰাধীনতাৰ কালিমাৰে আবৃত হৈ থকা ভাৰতৰ আকাশত পোহৰৰ বেঙনি পৰিল।

ভাৰতবৰ্ষ এখন স্বাধীন ৰাজ্য হিচাবে গণ্য হল। স্বাধীনতাৰ আন্দোলনত জৱাহৰলাল আৰু জেললৈ যাব নলগাত পৰিল।

স্বাধীনতা পোৱাৰ পাচতে ভাৰতত অৰ্থনৈতিক সমস্যাই দেখা দিলে। নানা ধৰণৰ সমস্যাই আহি ভাৰতক জুমুৰি দি ধৰিলে। জৱাহৰলালে এইবোৰ সমস্যা সমাধান কৰিবৰ চেষ্টা কৰে। কোটি কোটি জনগণৰ মান তেওঁ ৰাখিবলৈ আগ বাঢ়িল।

স্বাধীনতা পোৱাৰ পিচৰ পৰাই তেওঁ ভাৰতৰ প্ৰধান মন্ত্ৰী হয়। জৱাহৰলাল ভাৰতৰ দৰে এখন বিশাল দেশৰ প্ৰধান মন্ত্ৰী হোৱাতো উপযুক্ত মানুহ। তেওঁ এই গুৰুতাৰ লোৱাত পৃথিৱীৰ বহুবোৰ দেশে আনন্দ প্ৰকাশ কৰিলে।

প্ৰধান মন্ত্ৰী হিচাবে জৱাহৰলালৰ কামৰ দায়িত্বও বাঢ়ি গল। দিনে-ৰাতিয়ে তেওঁ পৰিশ্ৰম কৰিব লগাত পৰিল।

ভাৰতে স্বাধীনতা পোৱাৰ এবছৰ পাচতে স্বাধীনতাৰ আনন্দ জ্ঞান হৈ গল। ভাৰত মাতৃৰ এজন মহান নেতা স্বাধীনতা সংগ্ৰামৰ নিৰ্ভীক যুঁজাৰু মহামানৱ মহাত্মা গান্ধীৰ মৃত্যু হয়। মহাত্মা গান্ধীৰ মৃত্যুত ভাৰতৰ অপৰিমেয় ক্ৰতি হল।

জৱাহৰলালে মহাত্মাক পিতৃহুল্য জ্ঞান কৰিছিল। গান্ধীৰ মৃত্যুত তেওঁ বৰ শোক পালে। দেশৰ এনেকুৱা সঙ্কতময় অৱস্থাত গান্ধীৰ দৰে মানুহৰ বৰ প্ৰয়োজন আছিল। নানা ধৰণৰ সংগ্ৰামৰ মাজেৰে এই মহান ব্যক্তি দুজনৰ সম্পৰ্ক গঢ়ি উঠিছিল।

জৱাহৰলাল যি মহান আদৰ্শৰে সৰুৰে পৰা গঢ়ি উঠিছিল সেই আদৰ্শৰে তেওঁ ভাৰতবৰ্ষকো গঢ়ি তুলিবলৈ চেষ্টা কৰিছিল।

আজি পৃথিৱীৰ শক্তিশালী ৰাষ্ট্ৰসমূহৰ মাজত ভাৰতৰ স্থানও আছে। ইংল্যাণ্ড, আমেৰিকা আৰু ৰাচিয়াৰ তুলনাত ভাৰতৰ সন্মানও কম নহয়।

ভাৰতবৰ্ষ পঞ্চাশীল নীতিৰ পক্ষপাতি। শাস্তি বৰুৱাই হ'ল
ভাৰতৰ মূলমন্ত্ৰ। এই পঞ্চাশীল নীতি প্ৰমাণিত হৈছে চীন
দেশৰ সৈতে।

১৯৬২ চনত ভাৰতৰ উত্তৰ পূব সীমান্তত থকা চীন দেশে
ভাৰতবৰ্ষ আক্ৰমণ কৰে। সীমান্তত বাকদৰ' ধোৱাবে কুঁৱলি
ৰচনা হ'ল। ভাৰতেওঁ তাৰ যথা বাহিত প্ৰত্যুত্তৰ দিলে।
ভাৰতৰ বীৰ সৈন্যবাহিনী জৱাহৰলালৰ নেতৃত্বত ঐক্যবদ্ধ হৈ
সেই আক্ৰমণ ব্যৰ্থ কৰে। বুকুত সাহস আৰু দৃঢ়তাৰে তেওঁ
চীনৰ সৈতে ভাৰতৰ হেৰোৱা সন্তান কিবাই আনিবলৈ যত্ন
কৰে।

চীনৰ আক্ৰমণৰ পাচৰ পৰাই জৱাহৰলালৰ শৰীৰত বক্তৃতা চাপ
হয়।

১৯৬৪ চনৰ ৪ মে'ৰ দিনা ডেৰাডুনৰ পৰা চাৰিদিনীয়া ভ্ৰমণ
শেষ কৰি তেওঁ দিল্লী পায়হি।

১৯৬৪ চনৰ ২৭মে বুধবাৰ। দিনৰ প্ৰায় দুটা বাজিছে।
হঠাৎ বেডিঙ যোগে এটা মৰ্মান্তিক বাতৰি শুনা গ'ল। “আমাৰ
প্ৰধান মন্ত্ৰী জৱাহৰলাল নেহৰুৰ জীৱন বস্তু নুমাই গ'ল।” ভাৰতৰ
মানুহে প্ৰথমতে বিশ্বাস কৰিবলৈ টান পালে। কিন্তু অলপ
পাচতে তেওঁৰ মৃত্যুৰ বাতৰি দেশৰ চাৰিওপিনে বিয়পি পৰিল।

মৃত্যুৰ অলপ আগতে অনাতাৰ যোগে বাহুপতিয়ে প্ৰচাৰ

কৰিলে যে তেওঁ অসুস্থ । অসুস্থৰ খবৰ শুনি দেশৰ মানুহে
 প্ৰাৰ্থনা কৰিলে যে নেহৰু যেন অতি সোনকালে আৰোগ্য হয় ।
 কিন্তু মানুহৰ সকলো প্ৰাৰ্থনা নিষ্ফল হল । নিষ্ঠুৰ নিয়তিৰ
 কবাল গ্ৰাসৰ পৰা তেওঁ অব্যাহতি নাপালে ।

পৃথিৱীৰ সকলো দেশে এই মহান নেতা গৰাকীৰ যুত্থ-শোকত
 অভিভূত হল । তেওঁৰ যুত্থ পৃথিৱীৰ সকলো দেশৰ মানুহে
 স্বাভাস্তিক শোক পায় ।

জৱাহৰলাল নেহৰু গোটেই পৃথিৱীৰে এজন শীৰ্ষ স্থানীয়
 ব্যক্তি আছিল । তেওঁৰ দৃষ্টি ভঙ্গি আছিল বহল । গোটেই
 পৃথিৱীতে তেওঁ শান্তি স্থাপনৰ কাৰণে চেষ্টা কৰে ।

পৃথিৱীৰ বিশাল ৰাষ্ট্ৰ এখনৰ প্ৰধান মন্ত্ৰী হিচাবে নহয়,
 পৃথিৱীৰ এজন ৰাজনীতিবিদ হিচাবেও তেওঁৰ খ্যাতি আছিল ।

নেহৰু আজি মৰিও অমৰ । তেওঁ যি মহান আদৰ্শ আমাক
 দি গল সেই আদৰ্শই চিৰ দিন তেওঁক অমৰ কৰি ৰাখিব ।
